

**Klaksvíkar Býráð**

Dagfesting: 24.02.2022 kl. 17:30
Málnr.: 21/01365
Nevndarlimir: Karl Johansen, Atli S. Justinussen, Jógvan Skorheim, Gunvá við Keldu, Oddmar á Lakjuni, Jóhanna Christiansen, Eyðstein Ó. Poulsen, Rógvi Jacobsen, Óli M. Lassen, Signhild V. Johannesen og Tummas J. Lervig
Varalimir: Símun á Høvdanum møtti fyri Gunvá við Keldu
Ikki møtt:
Onnur: Rúni Rasmussen, kommunustjóri
Protokollførari: Jensa Anthoniussen, fulltrúi

Málsyvirlit		
Til viðgerðar		
14/22	22/00124-7	Býráðslimi berst frá at møta á býráðsfundi (Gunvá við Keldu)
15/22	22/00283-1	Reglugerð um fulltrú til kommunalar bindingar, dagføring ísv. stjóranskifti
16/22	22/00099-3	Marknaumskipan millum matr.nr. 50ab og 50aa
17/22	21/01715-6	Broyting av byggisamtykt fyri Trøllanes
18/22	21/01827-4	Atkoma til matr.nr. 30b á Húsum
19/22	21/01335-17	Útbygging av bátahylinum í Árnafirði
20/22	21/01328-2	Vegur/parkeringsøki til raðhús o.o. hús omanfyri Stangavegin
21/22	21/01945-3	Parkeringspláss omanfyri Víkavegin (matr.nr. 302)
22/22	22/00291-1	Øki til bygning hjá Norðoya Bjargingarfelag
23/22	22/00034-1	Játtan til virksemi, Heilsunevndin – <i>flyting millum kontur, seinna viðgerð</i>
24/22	22/00058-1	Bilar hjá Grót- og tilfarssøluni og Klaksvíkar Havn - <i>flyting frá rakstri til íløgur, seinna viðgerð</i>
25/22	21/01299-18	Íbúðaverkætlan í Klaksvík, matr. nr. 1005i – <i>støðutakan til tilboð</i>

Símun á Høvdanum fór av fundinum kl. 19, beint undan viðgerðini av máli 25/22



Til viðgerðar

14/22

22/00124-7 Býráðslimi berst frá at møta á býráðsfundi (Gunvá við Keldu)

Viðgjørt av	Fundardagur	Málnr.
1 Klaksvíkar Býráð	24.02.2022	14/22

22/00124-7 Býráðslimi berst frá at møta á býráðsfundi (Gunvá við Keldu)

Frágreiðing um málið:

Gunvá við Keldu, býráðslimur, hevur boðað frá, at hon hevur forfall til býráðsfundin 24. feb. 2022. Næstvaldur á listanum er Símun á Høvdanum.

Lógargrundarlag:

Kommunustýrslógin, § 18, stk. 1 og stk. 3

Fíggarligar avleiðingar:

Fundarsamsýning til tiltakslimin, um býráðið avger at lata hann taka sæti í býráðnum til fundin.

Tilmæli:

Mælt verður býráðnum til at taka støðu til innkalling av tiltakslimi fyri Gunvá við Keldu.

Klaksvíkar Býráð 24. februar 2022:

Einmælt samtykt at lata Símun á Høvdanum taka sæti í býráðnum til fundin.

15/22

22/00283-1 Reglugerð um fulltrú til kommunalar bindingar, dagføring ísv. stjóraskefti

Viðgjørt av	Fundardagur	Málnr.
1 Fíggarnevndin	22.02.2022	7/22
2 Klaksvíkar Býráð	24.02.2022	15/22

22/00283-1 Reglugerð um fulltrú til kommunalar bindingar, dagføring ísv. stjóraskefti

Frágreiðing um málið:

Í samband við at nýggjur tekniskur stjóri hevur tikið við 1. februar 2022, skal reglugerðin um fulltrú til kommunalar bindingar dagførast (sí viðhefta uppskot til dagførda reglugerð).

Lógargrundarlag:

Kommunustýrslógin § 44, stk. 2: ”*skjøl viðvíkjandi keypi og sølu av fastari ogn o.t. skulu verða undirskrivað av borgarstjóranum og einum persóni, sum kommunustýrið hevur heimilað til tess*”. Sambært viðmerking til omanfyrinevndu lógargrein “*skal kommunustýrið tilnevna persónliga og við navns nevni medundirskrivaran hjá borgarstjóranum. Starvsheitið er ikki nøktandi*”.

**Fíggarligar avleiðingar:**

Ongar

Tilmæli:

Mælt verður til at taka undir við dagfórdu reglugerðini.

Fíggarnevndin 22. februar 2022:

Nevndin tekur undir við tilmælinum, dagf. 17-02-2022.

Klaksvíkar Býráð 24. februar 2022:

Tilmælið frá FíN 22-02-2022 einmælt samtykt.

16/22**22/00099-3 Marknaumskipan millum matr.nr. 50ab og 50aa**

Viðgjørt av	Fundardagur	Málnr.
1 Umhvørvis- og Býarskipanarnevndin	14.02.2022	25/22
2 Klaksvíkar Býráð	24.02.2022	16/22

22/00099-3 Marknaumskipan millum matr.nr. 50ab og 50aa**Frágreiðing um málið:**

Umhvørvisstovan biður um kommununnar ummæli til viðheftu marknaumskipan.

Endamálið við umskipanini er at staðfesta verandi garð á staðnum sum matrikulmark.

Eftir umskipanina lúka báðar ognirnar framvegis kravið í byggisamtyktini um minsta mark grundøki.

**Lógargrundarlag:**

Matrikullógin

Almenna Byggisamtyktin

Fíggarligar avleiðingar:

Kommunan bert ummælandi

**Tilmæli:**

Tekniska umsiting mælir til at viðmæla umsóknini

Umhvørvis- og Býarskipanarnevndin 14. februar 2022:

Nevndin tekur undir við tilmælinum, dagf. 01-02-2022.

Klaksvíkar Býráð 24. februar 2022:

Tilmælið frá UBN 14-02-2022 einmælt samtykt.

17/22**21/01715-6 Broyting av byggisamtykt fyri Trøllanes**

Viðgjørt av	Fundardagur	Málnr.
1 Trøllanesnevndin	02.02.2022	2/22
2 Umhvørvis- og Býarskipanarnevndin	14.02.2022	16/22
3 Klaksvíkar Býráð	24.02.2022	17/22

21/01715-6 Broyting av byggisamtykt fyri Trøllanes**Frágreiðing um málið:**

Umsitingin greiðir nærri frá málinum í skrivi, dagf. 24-01-2022. Í stuttum snýr málið seg um, at broytingaruppskot fyri Trøllanes lá frammi fyri aðru ferð til alment eftirlit, frá 25.11.21 til 06.01.22. Inn komu tvær viðmerkingar/kærur.

Lógargrundarlag:

Løgtingslóg um býarskipanir og byggisamtyktir v.m.
Kommustýrslógin

Fíggarligar avleiðingar:

Ongar

Tilmæli:

Uppskot um byggisamtyktarbroyting fyri A28, C18 og landbúnaðarøkið verður latið nevnd og býráð til støðutakan.

Trøllanesnevndin 2. februar 2022:

Nevndin tekur undir við uppskotinum, ið varð lagt til hoyringar 25. nov. 2021, umframt at tikið verður undir við nevndu reguleringini millum markið millum C18 og A28 við parkeringsplássið við skúlan, sum lýst í tilmælinum, dagf. 24-01-2022.

Umhvørvis- og Býarskipanarnevndin 14. februar 2022:

Nevndin tekur undir við Trøllanesnevndini 02.02.2022.

Klaksvíkar Býráð 24. februar 2022:

Tilmælið frá UBN 14-02-2022 einmælt samtykt.

**18/22****21/01827-4 Atkoma til matr.nr. 30b á Húsum**

Viðgjørt av	Fundardagur	Málnr.
1 Húsanevndin	02.02.2022	3/22
2 Umhvørvis- og Býarskipanarnevndin	14.02.2022	24/22
3 Tekniska Nevnd	16.02.2022	9/22
4 Klaksvíkar Býráð	24.02.2022	18/22

21/01827-4 Atkoma til matr.nr. 30b á Húsum**Frágreiðing um málið:**

Klaksvíkar Býráð samtykti á fundi 28. oktober 2021 at lýsa ognina – matr.nr. 53 – á Húsum til sølu. Sølulýsingin fer ætlandi út skjótast gjørligt.

Eftir at vera kunnugur við ætlan býráðsins um sølu, ger eigarin av grannaognini omanfyri í skrivni til kommununa dagf. 14. nov. 2021 vart við, at atkomuvegurin til ogn teirra liggur partvís gjøgnum matr.nr. 53.

Fyri at tryggja sær framhaldandi atkomuveg, eisini eftir at matr.nr. 53 er farið av kommunalum hondum, søkja tey um loyvi at keypa uml. 29 m² av nevndu ogn.

**Lógargrundarlag:**

Matrikullógin
Kommunufulltrúin

Fíggarligar avleiðingar:

-

Tilmæli:

Tekniska umsiting hevur umrøtt málið innanhýsis, og mælir til, at ein 3 metra breiður geiri verður frábýttur matr.nr. 53 og samanlagdur við kommunala vegin niðanfyri (litra b), áðrenn ognin verður seld.

Húsanevndin 2. februar 2022:

Nevndin tekur undir við tilmælinum, dagf. 24-01-2022.

**Umhvørvis- og Býarskipanarnevndin 14. februar 2022:**

Nevndin tekur undir við Húsanevndini 02-02-2022.

Tekniska Nevnd 16. februar 2022:

Nevndin tekur undir við UBN 14-02-2022.

Klaksvíkar Býráð 24. februar 2022:

Tilmælið frá TN 16-02-2022 einmælt samtykt.

19/22**21/01335-17 Útbygging av bátahylinum í Árnafirði**

Viðgjørt av	Fundardagur	Málnr.
1 Havna- og Vinnunevndin	16.02.2022	10/22
2 Fíggjarnevndin	22.02.2022	12/22
3 Klaksvíkar Býráð	24.02.2022	19/22

21/01335-17 Útbygging av bátahylinum í Árnafirði**Frágreiðing um málið:**

Við hesum verður nevndin kunnað um projektbroying av bátahylinum í Árnafirði. Sum tað framgongur av myndini niðanfyri, er ætlanin at taka pierin frá landi burtur, og ístaðin at nýta nýggju kajina sum pier.


Hetta merkir, at uttari armurin verður forlongdur soleiðis, at kajin (hjá Articon) og uttari armurin møtast. Ein onnur broying er, at verandi verjugarður frá knekkinum og suðureftir verður ikki broyttur.

Kommunan hevur samskipt við alaran um verkætlanina, og nýggja ætlanin fer at viðføra, at alarin kann nýta størri bátar til røkt av alibrúkinum í Árnafirði.

Aldukanning er gjørd av nýggjum, og vísir hendan, at tillagaða ætlanin stendur ikki langt aftan fyri fyrra uppskotið, sum áður er kunnað um. Um pierurin verður gjørdur eitt sindur suður um nýggju kajina, so verður roknað við, at bátahylurin verður kyrrari.

Upplýst verður, at byggisamtyktin fyri økið er góðkend, og Umhvørvisstovan hevur góðkent fyrra verkætlanina. Tá HaVN hevur viðgjørt broytingina av bátahylinum fer umsitingin at kunna Umhvørvisstovuna um broytingina.

Ætlanin er at bjóða arbeiðið út millum tveir arbeiðstakarar í mai 2022.

**Lógargrundarlag:**

Kommunufulltrúin

Fíggarligar avleiðingar:

Peningur er settur av til verkætlanina í 2022.

Tilmæli:

Við hesum verður málið sent nevndini til viðgerðar/støðutakan. Tekniska fyrisiting kann viðmæla broytingini, soleiðis at ætlaði hylurin verður kyrrari.

Havna- og Vinnunevndin 16. februar 2022:

Nevndin tekur undir við tilmælinum, dagf. 08-02-22.

Fíggarnevndin 22. februar 2022:

Nevndin tekur undir við HaVN 16-02-2022.

Klaksvíkar Býráð 24. februar 2022:

Tilmælið frá FfN 22-02-2022 einmælt samtykt.

20/22**21/01328-2 Vegur/parkeringsøki til raðhús o.o. hús omanfyri Stangavegin**

Viðgjørt av	Fundardagur	Málnr.
1 Umhvørvis- og Býarskipanarnevndin	14.02.2022	21/22
2 Tekniska Nevnd	16.02.2022	10/22
3 Fíggarnevndin	22.02.2022	11/22
4 Klaksvíkar Býráð	24.02.2022	20/22

21/01328-2 Vegur/parkeringsøki til raðhús o.o. hús omanfyri Stangavegin**Frágreiðing um málið:**

Klaksvíkar Býráð hevur á fíggarætlanini fyri 2022 sett av 3,0 mió.kr. til veg og parkeringsøki til raðhús o.o. oman fyri Stangavegin í Klaksvík. Undir viðgerðini á temafundinum í 2021 kom fram, at fyrri helmingurin av arbeiðinum skal fremjast í 2022 og seinni helmingurin í 2023.



Í hesum sambandi loyvir fyrisitingin sær at nevna, at undirskrivning av einum byggisáttmála krevur, at Býráðið bindur seg til at seta neyðuga upphædd av í 2023. Fyribils verður mett, at kostnaðurin komandi ár fer at liggja millum 3 og 4 mió.kr. Tá er eisini roknað við neyðugum lendiskeypi. Viðv. lendiskeypi verður upplýst, at samráðingarnar ganga væl, avtalur eru gjørdar, og aðrar eru í umbúna.

Upplýst verður, at Norðhús – sum átti lægsta tilboð – framvegis eru áhugaðir í at fremja arbeiðið, men ein treyt fyri hesum er, at tilboðið verður prístalsregulerað, tí m.a. tilfarskostnaðurin er hækkaður nógv, síðani tilboðsupplatingin var hildin.

Í hesum sambandi kann nevast, at ráðgevin í sept./okt. 2020 upplýsti, at eindarprísirnir í tilboðnum vóru “kappingarførir”.

Víst verður annars til viðfesta skjal nr. 20/00731-32.

Lógargrundarlag:

Kommunufulltrúin.

Fíggarligar avleiðingar:

Um ein sáttmáli verður undirskrivaður við Norðhús, krevur hetta, at Býráðið bindur seg til at seta restupphæddina fyri sáttmálan av í 2023. Upphæddin er fyribils mett til millum 3 og 4 mió.kr.

Upplýsast kann eisini í hesum sambandi, at Norðhús hevur roknað við einari byggitíð upp á eitt ár.

Tilmæli:

Við hesum verður málið lagt fyri viðkomandi nevndir og býráð til viðgerðar/støðutakan. Tekniska fyrisiting kann viðmæla, at arbeiðið verður framt sambært ætlan.

Umhvørvis- og Býarskipanarnevndin 14. februar 2022:

Nevndin tekur undir við tilmælinum, dagf. 06-02-2022.

Tekniska Nevnd 16. februar 2022:

Tekniska nevnd tekur undir við tilmælinum, dagf. 06-02-2022.

Fíggarnevndin 22. februar 2022:

Nevndin tekur undir við TN 16-02-2022.

Klaksvíkar Býráð 24. februar 2022:

Tilmælið frá FÍN 22-02-2022 einmælt samtykt.

**21/22****21/01945-3 Parkeringspláss omanfyri Víkavegin (matr.nr. 302)**

Viðgjørt av	Fundardagur	Málnr.
1 Umhvørvis- og Býarskipanarnevndin	14.02.2022	23/22
2 Tekniska Nevnd	16.02.2022	11/22
3 Klaksvíkar Býráð	24.02.2022	21/22
4 Ferðslunevndin	14.02.2022	10/22

21/01945-3 Parkeringspláss omanfyri Víkavegin (matr.nr. 302)**Frágreiðing um málið:**

Tá kommunan fyrri nøkrum árum síðani ognaði sær matr.nr. 302 í Víkunum, so var ætlanin við málinum m.a. at gera kommunala atkomu til matr.nr. 297 og 302, og annars at fáa so nógv parkeringspláss í økinum sum gjørligt.

Í 2019 og 2020 eru mál til viðgerðar, sum hava við økið at gera, og niðurstøðan hjá viðkomandi nevndum og býráði var, at ein heildarloysn skal gerast fyrri økið. Nú er ein heildarloysn gjørd. Sí viðfestar tekningar.

Heildarloysnin gevur møguleika fyrri atkomu til matr.nr. 297, 301 og 303a (matr.nr. 303a hevði vegaatkomu áðrenn ígjøgnum 302 – sami eigari).

Heildarloysnin gevur eisini møguleika fyrri, at matr.nr. 307 og 308 hava tilknýti til parkeringsøkið, og gevur eisini møguleika fyrri, at ein marknaumskipan kann fremjast, um semja er um hesa, og at marknumskipanin ikki gongur út yvir heildarloysnina ella parkeringsøkið. Víst verður í hesum sambandi til mál nr. 20/00926, har eigarin av matr.nr. 307 ynskir at keypa einar 7 fermetrar burtur av matr.nr. 302. Víst verður eisini til málið hjá eigaranum av matr.nr. 299.

Sí eisini viðhefta uppskot til marknaumskipan millum matr.nr. 299 og 302.

Tekniska fyrisiting mælir til, at ein gongubreyt fram við matr.nr. 299 og 302 verður partur av heildarloysnini, og at tað samstundis verður hugt eftir parkeringsplássinum, har handilin hjá Heina Lassen stóð, fyrri at tryggja, at neyðug vegabreidd er framman fyrri gongubreytina. Málið krevur sjálvandi harumframt, at parkeringsforboð verður, har gongubreyt verður gjørd.

Samlaða heildarloysnin er í 2019 mett at kosta einar 350 tkr, og stuðlagarðurin millum matr.nr. 297 og 299 er mettur til einar 150 tkr. Dagfjørdur kostnaður av heildarloysnini fer í dag at liggja um einar 500 tkr. Arbeiðið er ikki raðfest í 2022.

Lógargrundarlag:

Kommunufulltrúin

Fíggarligar avleiðingar:

Undir hesari viðgerðini av málinum verður bert lagt upp til neyðugar matrikkulloysnir s.s. lendiskostnaður, útreiðslur til matrikkulering og stuðlagarðar. Hesin kostnaðurin kann gerast einar 200 tkr.

**Tilmæli:**

Við hesum verður málið sent nevndum og býráði til viðgerðar/støðutakan. Tekniska fyrisiting kann viðmæla uppskotinum til heildarloysn fyri økið, og at marknaumskipanir kunnu fremjast sambært heildarætlanina, og at stuðlagarðurin verður framdur í samband við byggingina hjá eigaranum av matr.nr. 299.

Ferðslunevndin 14. februar 2022:

Nevndin tekur undir við tilmælinum, dagf. 07-02-2022.

Umhvørvis- og Býarskipanarnevndin 14. februar 2022:

Nevndin tekur undir við FeN 14-02-2022.

Tecniska Nevnd 16. februar 2022:

Nevndin tekur undir við UBN 14-02-2022.

Klaksvíkar Býráð 24. februar 2022:

Tilmælið frá TN 16-02-2022 einmælt samtykt.

22/22**22/00291-1 Øki til bygning hjá Norðoya Bjargingarfelag**

Viðgjørt av	Fundardagur	Málnr.
1 Ferðslunevndin	14.02.2022	13/22
2 Heilsunevndin	14.02.2022	8/22
3 Umhvørvis- og Býarskipanarnevndin	14.02.2022	28/22
4 Mentanarnevndin	15.02.2022	8/22
5 Havna- og Vinnunevndin	16.02.2022	8/22
6 Tecniska Nevnd	16.02.2022	14/22
7 Klaksvíkar Býráð	24.02.2022	22/22


22/00291-1 Øki til bygning hjá Norðoya Bjargingarfelag**Frágreiðing um málið:**

Málið um staðseting av bygningi til Norðoya Bjargingarfelag hevur verið umrøtt og viðgjørt í fleiri umførum.

Í juni-umfarinum 2021 varð samtykt, at formaðurin í Havna- og vinnunevndini og forkvinnan í Mentanarnevndini saman við umsitingini og Norðoya Bjargingarfelag skuldu koma við einum uppskoti til staðseting av bygningi til Norðoya Bjargingarfelag.

Síðan hetta hava fleiri fundir verið um málið, har nógvir móguleikar fram við Vági vórðu umrøddir og kannaðir.

Eftir hesa tilgongdina eru formaðurin í Havna- og vinnunevndini, forkvinnan í Mentanarnevndini og forkvinnan í Heilsunevndini, saman við umsitingini og Norðoya Bjargingarfelag, komin ásamt um at mæla til ein staðseting beint sunnanfyri ferjuleguna hjá Sam, har økið verður fyllt út.



(á tekningini er bygningurin 15x18 metrar)

Ein neyv kostnaðarmeting er ikki gjørd av slíkari útfylling. Tó er greitt, at talan helst er um eina útfylling, sum kostar umleið 2 mió. kr., um tunnilsgrót verður nýtt, umframt møguligar kai-síður.

Hetta økið verður millum annað tilmælt, tí ein bygningur á økinum har ikki tekur nakað serligt av útsýni frá øðrum, sløkkiliðið er longu í økinum, ongar lögfrøðiligar bindingar eru á økinum og talan er um eina staðseting beint við Vágna, sum bæði bátur og bilar hava lætta atgongd frá, samstundis sum nógvar parkeringspláss eru í økinum, og at tað verður mett hóskandi, at ein sjálvboðin felagsskapur afturat kemur í økið fyri at skapa lív.

Við hesari staðsetingini verður lagt upp til, at kommunan ger lendið klárt og fer í samskipti við bjargingarfelagið um útsjón av bygningi, áðrenn arbeiðið við lendum fer í gongd. Sostatt er lagt upp til, at bjargingarfelagið stendur fyri fígging og bygging av bygninginum, og at felagsskapurin leigar lendið frá kommununi.

Lógargrundarlag:

Kommunufulltrúin

Fíggarligar avleiðingar:

Kostnaðurin av útfyllingini, sum tað í løtuni ikki er avseting til í 2022. Hesin kostnaður verður í løtuni settur til umleið 2 mió. kr. til útfylling, umframt kai-síður.

Tilmæli:

Mælt verður til, at nevndirnar taka støðu til hesa staðseting til bygning hjá Norðoya Bjargingarfelag.

Ferðslunevndin 14. februar 2022:

Nevndin sær ikki nakra ferðsluliga forðing í uppskotnu staðsetingini, men mælir til, at tekniska fyrisiting viðger ferðsluliga partin.

Umhvørvis- og Býarskipanarnevndin 14. februar 2022:

Nevndin mælir til, at býarskipanarbólkur kommununnar viðger málið, umframt at fíggarligu avleiðingarnar verða nærri útgreinaðar, áðrenn støða verður tikin til málið.

Mentanarnevndin 15. februar 2022:

Ein meirluti, JCC, RJ, GvK, mælir til at taka undir við staðsetingini, men at málið verður viðgjørt í býarskipanarbólknum og kostnaðarmeting av kaisíðu, sum verða tøk áðrenn býráðsfundin. Ein minniluti, SVJ, tekur støðu í býráðnum.

**Havna- og Vinnunevndin 16. februar 2022:**

Nevndin mælir til, at Norðoya Bjargingarfelag fær økið, sum víst verður til í tilmælinum dagf. 08-02-2022 (Málnummar 22/00291-1), umframt at økið verður fyllt út í 2023, samstundis sum umsitingin ger neyðuga fyrireikingararbeiðið, so hetta kann fremjast. Fíggingin av hesum arbeiði verður tikið upp í samband við fíggarætlanina fyri 2023.

Tekniska Nevnd 16. februar 2022:

Ein meiriluti, OáL, EÓP og TJL, tekur undir við meirilutaviðtøkuni í MeN 15-02-2022 og viðtøkuni hjá HaVN 16-02-2022.

Ein minniluti, ÓML, heldur fast við viðtøkuna hjá HaVN 16-02-2022.

Ein annar minniluti, GvK, tekur undir við meirilutanum í MeN 15-02-2022.

Klaksvíkar Býráð 24. februar 2022:

Atkvøtt varð um soljóðandi broytingaruppskot frá ASJ: “Norðoya Bjargingarfelag fær økið, sum verður víst til í tilmælinum, dagf. 08-02-2022, og at arbeitt verður víðari við einari neyvari kostnaðarmeting av upprunaætlanini, sum er 20 x 20 m við keisíðu, innan 1. juni 2022”; tað varð samtykt við 8 atkvøðum fyri (KHJ, ASJ, SÁH, OáL, JCC, EÓP, ÓML og TJL) og ongari atkvøðu ímóti, RJ, JS og SVJ atkvøddu ikki.

23/22**22/00034-1 Játtan til virksemi, Heilsunevndin – flyting millum kontur, seinna viðgerð**

Viðgjørt av	Fundardagur	Málnr.
1 Heilsunevndin	17.01.2022	4/22
2 Trivnaðarnevndin Eldri og Bústaðir	18.01.2022	2/22
3 Fíggarnevndin	25.01.2022	1/22
4 Klaksvíkar Býráð	27.01.2022	9/22
5 Klaksvíkar Býráð	24.02.2022	23/22

22/00034-1 Játtan til virksemi – Heilsunevndin**Frágreiðing um málið:**

Málið varð fyrru ferð viðgjørt av býráðnum 27. jan. 2022.

Heilsunevndin 17. januar 2022:

Nevndin tekur undir við tilmælinum og at fíggingin verður útvegað samsvarandi viðfesta notatið frá kommunustjóranum dagfest 17-01-2022.

Trivnaðarnevndin Eldri og Bústaðir 18. januar 2022:

Nevndin tekur undir við TrN E&B, 18.01.2022.

Fíggarnevndin 25. januar 2022:

Nevndin tekur undir við HeiN 17-01-2022.

Klaksvíkar Býráð 27. januar 2022:

Tilmælið frá FÍN 27-01-2022 einmælt samtykt.

**Klaksvíkar Býráð 24. februar 2022:**

Tilmælið frá BýR 27-01-2022 einmælt samtykt við seinnu viðgerð.

24/22**22/00058-1 Bilar hjá Grót- og tilfarssøluni og Klaksvíkar Havn - flyting frá rakstri til íløgur, seinna viðgerð**

Viðgjørt av	Fundardagur	Málnr.
1 Havna- og Vinnunevndin	19.01.2022	3/22
2 Fíggjarnevndin	25.01.2022	3/22
3 Klaksvíkar Býráð	27.01.2022	10/22
4 Klaksvíkar Býráð	24.02.2022	24/22

22/00058-1 Bilar hjá Grót- og tilfarssøluni og Klaksvíkar Havn**Frágreiðing um málið:**

Málið varð fyrri ferð viðgjørt av býráðnum 27. jan. 2022.

Havna- og Vinnunevndin 19. januar 2022:

Nevndin tekur undir við tilmælinum dagf. 10-01-2022.

Fíggjarnevndin 25. januar 2022:

Nevndin tekur undir við HaVN 19-01-2022.

Klaksvíkar Býráð 27. januar 2022:

Tilmælið frá FíN 27-01-2022 einmælt samtykt.

Klaksvíkar Býráð 24. februar 2022:

Tilmælið frá BýR 27-01-2022 einmælt samtykt við seinnu viðgerð.

FRAMMANFYRI STANDANDI MÁL ERU VIÐGJØRD Á ALMENNUM FUNDI

Símun á Høvdanum fór av fundinum kl. 19, beint undan viðgerðini av máli 25/22

25/22**21/01299-18 Íbúðaverkætlan í Klaksvík, matr. nr. 1005i – støðutakan til tilboð**

Fundurin lokin kl. 19:30